

## فورتح شیدول سے خلاصی اور شناختی کارڈ کی بحالی

### دفاع پاکستان کوسل کا عظیم کارنامہ

حضرت مولانا سمیع الحق صاحب مظلہ کی زیر قیادت ”دفاع پاکستان کوسل“ کی شروع کی گئی امریکی غلامی کے خلاف پاک کردہ عوامی تحریک اور جدو جہد دن بدن پھیلی پھولی چلی جا رہی ہے جس سے بھارت، امریکہ، نیو کٹلی گومت، وقت اس کے طفیلی، اتحادی اور بائیکیں بازو کی تمام سیکولر، ابرل جماعتوں کے علاوہ بعض سیاسی مذہبی جماعت پر بھی لرزہ اور حشت طاری ہو گئی ہے اور دن بدن ”دفاع پاکستان کوسل“ تحریک آزادی پاکستان کی طرح شہروں اور دیہاتوں اور زندگی کے ہر شعبے میں سرایت کرتی چلی جا رہی ہے۔ خودداری، حمیت، آزادی جیسے قیمتی الفاظ جو پاکستانیوں کی زندگی کی کتاب سے حکرانوں نے کھرج کھرج کر غائب کر دیئے تھے، ”دفاع پاکستان کوسل“ نے انہیں نہ صرف زندہ کر دیا ہے بلکہ از سر نوئے عنوانات اور سرخیوں سے اس میں اپنے خون جگر کی گرمی سے نئے رنگ بھی بھر دیئے ہیں۔

”دفاع پاکستان کوسل“ پاکستان کی نظریاتی سرحدوں کی پاسبان ہے۔ یہ تحریک سیاسی مقاصد کے حصول یا انتخابی مہم جوئی کیلئے معرض وجود میں نہیں آئی بلکہ مملکت خدادا و پاکستان جو گزشتہ کئی برس سے پیروی سازشوں کا شکار ہے اور اپنی تمام تر خود مختاری، آزادی اور وقار کو بے غیرت، بزدل اور ذاتی مفادات کے غلام حکرانوں و سیاستدانوں کے گٹھ جوڑ کے باعث گروی رکھ چکی ہے اور حکرانوں، اس کے اتحادیوں نے ملک و ملت پر بزدلی کی ایک ایسی سیاہ رات مسلط کی ہوئی ہے جس کے بظاہر مقدر میں دور دور تک صحیح امید اور آزادی کے سورج کے طلوع ہونے کے آثار نظر نہیں آرہے تھے لیکن الحمد للہ قافلہ حریت، کاروان دعوت و آزادی کے چند بامحیث رہنماؤں اور موسیٰ سیاسی ہواؤں کے دوش کی مخالف سست میں ہمیشہ پرواز رکھنے والوں، حکومتی و صدارتی ایوانوں میں ہمیشہ اعلائے کلمۃ اللہ کھلانے والوں کے اخلاص اور اللہ تعالیٰ کی خصوصی قبولیت کے باعث ابتدائی باہمی مشوروں کے بعد پوری قوم نے حکرانوں کی گمراہ کن پالیسیوں اور امریکہ سے مکمل آزادی اور کشیر میں بھارتی جارحیت سے چھکارا حاصل کرنے کیلئے عملی جدو جہد کا آغاز کیا۔ جس کی

پاڈاش میں پاکستانی حکمرانوں نے کونسل کے قائدین کو روکنے کیلئے طرح طرح کی دیواریں کھڑی کر دیں، بعض اہم قائدین کے شناختی کارڈز بلک کردیئے گئے، بعض پر پابندیاں لگانے کی کوشش کی گئیں، اسی طرح دینی مدارس کو کریک ڈاؤن کیا گیا، خصوصاً پنجاب میں بہت سے علمائے کرام کو فور تھے شیدوں میں ڈالا گیا، سینکڑوں کارکنان کو پابند سلاسل کیا گیا، علماء مدارس اور طلباء میں مسلسل بے چینی بڑھتی گئی، تو دفاع پاکستان کونسل نے حکومتی جبر و ظلم کے خلاف مشاورت شروع کی اور بھرپور احتجاج کا عنديہ دے دیا، اسی اثناء کونسل کے قائدین نے وزیر داخلہ جناب چودھری شاریخ علی خان صاحب سے ملاقات کا وقت رکھا۔

لہذا 21 اکتوبر بروز جمجمہ کو مولانا سمیع الحق صاحب کی سربراہی میں جناب میاں محمد اسلم (نائب امیر جماعت اسلامی)، مولانا احمد لدھیانوی (امیر اہل سنت والجماعۃ پاکستان)، مولانا شاہ اویس احمد نورانی (امیر جمیعت علماء پاکستان)، مولانا فضل الرحمن خلیل (سربراہ انصار الامم)، قاری محمد یعقوب شیخ (مرکزی رہنمای جماعت الدعوہ) اور مولانا حامد الحق حقانی سمیت دیگر رہنماؤں نے وزیر داخلہ سے ملاقات کی۔ مولانا سید یوسف شاہ صاحب نے میٹنگ کا ایجمنڈ اپیش کیا جبکہ مولانا سمیع الحق صاحب نے دوٹک الفاظ میں کوسل کا مؤقف پیش کرتے ہوئے فرمایا کہ

کشمیریوں کی لازوں وال قربانیوں پر ہم انہیں خارج تحسین پیش کرتے ہیں اور دفاع پاکستان کو نسل مظلوم کشمیریوں کی ہر ممکن مدد و حمایت اپناند ہبی فریضہ سمجھتی ہے۔ حکومت کو چاہیے کہ وہ مودی سرکار کی چار جیت روکنے کیلئے مضبوط خارجہ پالیسی ترتیب دے اور باقاعدہ طور پر ملک کا وزیر خارجہ مقرر کیا جائے۔ دفاع پاکستان کو نسل سید علی گیلانی، میر واعظ عمر فاروق، محمد لیثین ملک، شیخ احمد شاہ، سیدہ آسمیہ اندرابی، ڈاکٹر محمد قاسم و دیگر قائدین کی نظر بندیوں اور گرفتاریوں کی بھی شدید مذمت کرتی ہے۔ اور حکومت سے مطالبه کرتی ہے کہ وہ بھارتی نواز پالیسیوں کو ترک کر دے۔

☆ علمائے کرام، مذہبی قائدین اور سیاسی کارکنوں کے شاختی کارڈ بلاک کرنے کی کوئی قانونی حیثیت نہیں ہے۔ یہ عدالت سے ماوراء القdam اور کسی پاکستانی کی شہریت منسوخ کرنے کے مترادف ہے۔ کسی شہری کو اس کے بنا دی حقوق سے محروم کرنا پاکستانی آئین کی بھی خلاف ورزی ہے۔

☆  
وطن عزیز پاکستان کے اسلامی نظریہ کا تحفظ قیام پاکستان کے مقاصد میں شامل ہے۔ یہاں مساجد و مدارس اور علماء بخلاف کارروائیاں ملک دشمنی اور قرآن و سنت کی بنیادوں کو کمزور کرنے کے مترادف ہے۔ شیدول فور تھے کے نام پر علماء اور مذہبی قائدین بخلاف اقدامات اٹھا کر انہیں ان کے آئینی حقوق سے محروم نہ کیا جائے اور حکومت اس حوالہ سے اپنا فیصلہ واپس لے۔

☆ افغان مہاجرین کا پاکستان میں قائم انسانی حقوق کا مسئلہ ہے۔ اس سلسلہ میں سنگدلی سے کام نہ لپا

جائے۔ حکومت امریکہ و بھارت کی خوشنودی کیلئے افغان عوام کو اپنا مخالف نہ بنائے۔ پاکستان نے انصار کا کردار ادار کرتے ہوئے مہاجرین کی بھرپور خدمت کی ہے اور افغان عوام پاکستان کے باعتماد دینی بھائی ہیں اور پاکستان کو اپنا بہترین دوست سمجھتے ہیں، ہمیں اسکے اعتناد پر پورا اتنا چاہیے۔ لہذا مہاجرین کے حوالے سے حکومت پاکستان اپنی پالیسی پر نظر ٹھانی کرے اور تبادل کے طور پر بہترین حل تجویز کرے وزیر داخلہ جناب چودھری شاہ علی خان صاحب نے حضرت مولانا سمیع الحق صاحب اور دیگر قائدین کی گفتگو کو سمجھی گئی سے سن، وزیر داخلہ نے گفتگو کا آغاز کرتے ہوئے کہا کہ اسلام پاکستان کی طاقت، حرمت اور مان ہے، دنیا کی کوئی طاقت دین کو پاکستان سے الگ نہیں کر سکتی، انہوں نے کہا کہ پاکستان اسلامی نظریہ پر ہی قائم ہوا تھا اور ان شاء اللہ اسی نظریہ پر قائم و دائم رہے گا۔ وزیر داخلہ نے وفد کا خیر مقدم کرتے ہوئے کہا کہ میں اپنے آپ کو دینی قوتون کا سپاہی سمجھتا ہوں اور تمام نازک حالات میں ہر فرم پر آپ کے ساتھ کھڑا رہوں گا۔ وزیر داخلہ نے فوری طور پر فور تھہ شیدول کے تمام افراد کے بلاک شدہ شناختی کارڈ بحال کرنے کے احکامات جاری فرمائے۔ اور نادر اکومتنبہ کیا کہ آئندہ بھی فور تھہ شیدول کے کسی بھی فرد کا شناختی کارڈ بلاک نہ کیا جائے۔ اسی طرح ان کی شہریت پر بھی پابندی نہ لگائی جائے۔ اور نہ ملک سے باہر جانے پر پابندی ہوگی۔ وزیر داخلہ نے دفاع پاکستان کو نسل کو یقین دہانی کروائی کہ وہ فوری طور پر چاروں صوبوں کی حکومتوں سے بات کر کے انہیں دینی قوتون اور کو نسل کے قائدین کے ساتھ ملک بیٹھنے کا کہوں گا تاکہ وفاق اور تمام صوبائی حکومتیں دینی حلقوں کے تخفیفات کو دور کرے۔ انہوں نے واضح کیا کہ پاکستان کی سیکورٹی کی بجائی میں دینی قوتون نے کلیدی کردار ادا کیا ہے انہیں کسی بھی صورت میں نشانہ بنانے کی اجازت نہیں دی جائے گی۔

وفد کی ملاقات اور وزیر داخلہ کے بیان سے پورے ملک بالخصوص مذہبی قوتون اور مدارس و علمائے کرام میں خوشی کی لہر دوڑ گئی اور مولانا سمیع الحق اور دفاع پاکستان کو نسل کو مبارکباد کے پیغامات موصول ہونے لگے۔ کو نسل نے بلا تفریق مسلک و جماعت کے تمام مذہبی رہنماؤں کے شناختی کارڈ بحال کرانے میں ایک اہم کردار ادا کیا جو یقیناً ایک عظیم کارنامہ ہے۔ اس پر کو نسل کے قائدین ہم سب کی طرف سے شکریہ کے مستحق ہیں۔